

ഹരിവംശം – ഭവിഷ്യപർവ്വം

അഥ പഞ്ചാശീതിതമോഽധ്യായഃ

ശ്രീകൃഷ്ണസമീപേ ഇന്ദ്രാദിവാനാമാഗമനം

വൈശമ്പായന ഉവാച

തത ഇന്ദ്രഃ സ്വയം തത്ര ആരുഹ്യ ഗജമുത്തമം

ദ്രഷ്ടും സർവ്വേശ്വരം വിഷ്ണും തപസ്യന്തം സമായയൗ 3-85-1

തതോ യമസ്തു ഭഗവാനാരുഹ്യ മഹിഷം വരം

കിങ്കരൈശ്ച സ്വയം സാക്ഷാദായയൗ നഗമുത്തമം 3-85-2

പ്രചേതാ ഹംസമാരുഹ്യ വാരുണൈശ്ച സമന്വിതഃ

ശ്വേതച്ഛത്രസമായുക്തഃ ശ്വേതവൃജനവീജിതഃ 3-85-3

യയൗ കൈലാസശിഖരം ദ്രഷ്ടും കേശവമഞ്ജസാ

അന്യേ ചാപി തഥാ ദേവാ ആദിത്യോ വസവസ്തഥാ 3-85-4

രുദ്രാശ്ചൈവ തഥാ രാജൻ ദ്രഷ്ടും കേശവമായയുഃ

സിദ്ധാശ്ച മുനയശ്ചൈവ ഗന്ധർവ്വോ യക്ഷകിന്നരാഃ 3-85-5

സർവ്വാശ്ചാപ്സരസോ രാജന്യത്യഗീതവിശാരദാഃ

തതോ ദേവഗണാഃ സർവ്വേ കൈലാസം സമപദ്യത 3-85-6

പർവ്വതോ നാരദശ്ചൈവ തഥാഽന്യേ മുനിസത്തമാഃ

വിസ്തയസ്ഥിതലോലാക്ഷാഃ സർവ്വദേവഗണാസ്തഥാ 3-85-7

ആശ്ചര്യം ഖലു പശ്യധ്വം ന ഭൂതം ന ഭവിഷ്യതി

യോഗീദ്യേയഃ സ്വയം കൃഷ്ണോ യത്തപ്യതി ഗുരുഃസ്വയം

കോ ന്യത്ര സമയോ ഭൂയാദിതി തേ മേനിരേ ഗണാഃ 3-85-8

തതഃ സമാപ്തേ സകലേ ജഗത്പതേർ-

വ്രതേ സമുലേ സകലേശ്വരഃ ശിവഃ

ദ്രഷ്ടും ഹരിം ലോകഹിതൈഷിണം പ്രഭും

യയൗ ഭവാന്യാ സഹ ഭൂതസംഘൈഃ 3-85-9

സാർദ്ധം കുമ്പേരേണ സഗുഹ്യകേന

സഖ്യാ പ്രിയേണ പ്രഭുരീശ്വരഃ ശിവഃ
 സ്വയം ജടീ ഭൃതപിശാചസംവൃതഃ
 ശരീ ച ഖഡ്ഗീ ശശിഖണ്ഡശേഖരഃ 3-85-10
 കരേണ ബിഭ്രേസഹ ദർഭകുണ്ഡികാം
 കരേണ സാക്ഷാദപരേണ ദീപികാം
 അന്യേന ബിഭ്രേമഹതീം സ ഡിണ്ഡിമാം
 ശൂലം ച ബിഭ്രേനപരേണ ബാഹുനാ 3-85-11
 ഗുണാൻ സ രുദ്രാക്ഷകൃതാൻ സമുദ്വഹൻ
 ജടാഭിരാപിങ്ഗലതാമ്രമൂർത്തിഃ
 വിരാജമാനഃ പ്രഭുരിന്ദുശേഖരോ
 വൃഷേണ യുക്തഃ സ സിന്തേന ശങ്കരഃ 3-85-12
 ഉമാസ്തനദ്വന്ദ്വസമർപ്പിതാനന-
 സ്തഥാ സമാശ്ലിഷ്യ നിപീഡിതായരഃ
 ഗംഗാംഭുവിക്ഷാലിതചന്ദ്രശേഖര-
 സ്താം ചാപി വീക്ഷൻബഹുശസ്തദാ ശിവഃ 3-85-13
 ഭസ്മാംഗരാഗൈരനുലേപിതാനനോ
 മഹോരഗൈർബദ്ധജടഃ സനാതനഃ
 ശിരഃകപാലൈഃ പരിശോഭിതസ്തദാ
 ദ്രഷ്ട്വം ഹരിം കേശവമദ്യയാച്ഛിവഃ 3-85-14
 യമാഹുരഗ്രയം പുരുഷം മഹാന്തം
 പുരാതനം സാംഖ്യനിബദ്ധദൃഷ്ട്യയഃ
 യസ്യാപി ദേവസ്യ ഗുണാൻസമഗ്രാം-
 സ്തത്ത്വാംശ്ചതുർവിംശതിമാഹുരേകേ 3-85-15
 യമാഹുരേകം പുരുഷം പുരാതനം
 കണാദനാമാനമജം മഹേശ്വരം
 ദക്ഷസ്യ യജ്ഞം വിനിഹത്യ യോ വൈ

വിനാശ്യ ദേവാനസുരാൻസനാതനഃ	3-85-16
യം വിധുർഭൂതതത്ത്വജ്ഞം ഭൂതേശം ഭൂതഭാവനം	
വാരദേവം വിരുപാക്ഷമാഹുസ്തത്ത്വവിദോ ജനഃ	3-85-17
മഹാദേവം സഹസ്രാക്ഷം കാലമൂർത്തിം ചതുർഭുജം	
രുദ്രം രോദനനാമാനമാഹുർവ്വിശ്വേശ്വരം ശിവം	3-85-18
അപ്രമേയമനാധാരമാഹുർമാഹേശ്വരാ ജനാഃ	
നഗ്നം നഗ്നപരീതം തു നാഗിനം ത്വഗ്നിവർച്ചസം	3-85-19
ആഹുർവ്വിശ്വേശ്വരം ശാന്തം ശിവമാദിം സനാതനം	
തസ്യ മൂർത്തിരിമാഃ സർവ്വാ ധരാദ്യാഃ സകലാ നൃപ	3-85-20
ഭൂമിരാപോന്വലോ വായുഃ ഖം സൂര്യശ്ച തഥാ ശശീ	
അഗ്നിശ്ച യജമാനശ്ച പ്രകൃതിശ്ചൈവമഷ്ടയാ	3-85-21
മഹാദേവോ മഹായോഗീ ഗിരീശോ നീലലോഹിതഃ	
ആദികർത്താ മഹാഭർത്താ ശൂലപാണിരുമാപതിഃ	
ദ്രഷ്ടും വിശ്വേശ്വരം വിഷ്ണും ഭൂതസംഘൈഃ സമായയൗ	3-85-22
ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി കൈലാസ	
യാത്രായാം ശിവാഗമനകഥനേ പഞ്ചാശീതിതമോദ്യായഃ	